

## అమోఘశివకవచమ్

{॥ అమోఘశివకవచమ్ ॥}

The amogha shivakavacha stotra

is found in the skandapurANa. It is believed that chanting of these mantras everyday gets rid of the negative energy that affects the human body and protects the body and soul. The kavach is peculiar in the sense that it uses words like హుమ్, వౌషట్, వషట్, and ఘట్ which have no real meaning in the Sanskrit language but are used to produce particular sound waves. This practice is found more often in the skandapurAN than in any other ancient Sanskrit literature. Usually Vedic mantras have meaning.

The kavach uses the procedure called న్యౌన , which involves invoking particular deities to protect particular parts of the human body. The practice of న్యౌన is prevalent since ancient times and occurs in many Sanskrit rituals in different forms.

It is believed by some that the skandapuraNa is mystical and involves many aspects, which are followed by those who follow యాతుధాన (black magic) or the tantriks of శాక్త పంథ |

॥ అథ అమోఘశివకవచమ్ ॥

॥ ఋష్యాదిన్యాసః ॥

ఓం బ్రహ్మఋషయే నమః శిరసి । అనుష్ఠుప్ చంద్రసే నమః, ముఖే ।  
శ్రీసదాశివరుద్రదేవతాయ నమః హృది । హ్రీం శక్తయే నమః పాదయోః ।  
వం కీలకాయ నమః నాభౌ । శ్రీ హ్రీం క్లీమితి బీజాయ నమః గుహ్యే ।  
వినియోగాయ నమః, సర్వాణ్యే ।

॥ అథ కరన్యాసః ॥

ఓం నమో భగవతే జ్వలజ్జ్వాలామలినే ఓం హ్రీం రాం

సర్వశక్తిధాన్యే ఈశానాత్మనే అఙ్గుష్ఠాభ్యాం నమః ।  
 ఓం నమో భగవతే జ్వలజ్జ్వాలామలినే ఓం నం రీం  
 నిత్యతృప్తిధామే తత్పురుషాత్మనే తర్జనీభ్యాం స్వాహా ।  
 ఓం నమో భగవతే జ్వలజ్జ్వాలామలినే ఓం మం రూం  
 అనాదిశక్తిధాన్యే అఘోరాత్మనే మధ్యమాభ్యాం వషట్ ।  
 ఓం నమో భగవతే జ్వలజ్జ్వాలామలినే ఓం శిం రైం  
 స్వతంత్రశక్తిధాన్యే వామదేవాత్మనే అనాభికాభ్యాం హుమ్ ।  
 ఓం నమో భగవతే జ్వలజ్జ్వాలామలినే ఓం వా రౌం  
 అలుప్తశక్తిధాన్యే సద్యోజాతాత్మనే కనిష్ఠకాభ్యాం వౌషట్ ।  
 ఓం నమో భగవతే జ్వలజ్జ్వాలామలినే ఓం యం రః  
 అనాదిశక్తిధాన్యే సర్వాత్మనే కరతలకరపృష్ఠాభ్యాం ఫట్ ।  
 ॥ హృదయాద్యఙ్గన్యసః ॥

ఓం నమో భగవతే జ్వలజ్జ్వాలామలినే ఓం హ్రీం రాం  
 సర్వశక్తిధాన్యే ఈశానాత్మనే హృదయాయ నమః ।  
 ఓం నమో భగవతే జ్వలజ్జ్వాలామలినే ఓం నం రీం  
 నిత్యతృప్తిధాన్యే తత్పురుషాత్మనే శిరసే స్వాహా ।  
 ఓం నమో భగవతే జ్వలజ్జ్వాలామలినే ఓం మం రూం  
 అనాదిశక్తిధాన్యే అఘోరాత్మనే శిఖాయ వషట్ ।  
 ఓం నమో భగవతే జ్వలజ్జ్వాలామలినే ఓం శిం రైం  
 స్వతంత్రశక్తిధాన్యే వామదేవాత్మనే కవచాయ హుమ్ ।  
 ఓం నమో భగవతే జ్వలజ్జ్వాలామలినే ఓం వాం రౌం  
 అలుప్తశక్తిధాన్యే సద్యోజాతాత్మనే నేత్రత్రయాయ వౌషట్ ।  
 ఓం నమో భగవతే జ్వలజ్జ్వాలామలినే ఓం యం రః  
 అనాదిశక్తిధాన్యే సర్వాత్మనే అస్త్రాయ ఫట్ ।  
 అథ ధ్యానమ్  
 వజ్రదంష్ట్రం త్రినయనం కాలకణ్ఠమరిందమమ్ ।  
 సహస్రకరమప్యగ్రం వందే శంఖముమాపతిమ్ ।  
 ॥ కవచమ్ ॥

నమస్కృత్య మహాదేవం విశ్వవ్యాపినమీశ్వరమ్ ।

వక్ష్యే శివమయం వర్మ సర్వరక్షాకరం నృణామ్ ॥ ౧॥

శుచౌ దేశే సమాసీనో యథావత్కల్పితాననః ।

జితేంద్రియో జితప్రాణశ్చింతయేచ్ఛివమవ్యమ్ ॥ ౨॥

హత్పుణ్డరీకాంతరసంనివిష్టం స్వతేజసా వ్యాప్తనభోఽవకాశమ్ ।

అతీంద్రియం సూక్ష్మమనంతమాద్యం ధ్యాయేత్ పరానన్తమయం మహేశమ్ ॥ ౩॥

ధ్యానావధూతాఖిలకర్మబన్ధశ్చిరం చిదాన్తనిమగ్నచేతాః ।

షడక్షరన్యాససమాహితాత్మా శైవేన కుర్యాత్ కవచేన రక్షామ్ ॥ ౪॥

మాం పాతు దేవోఽఖిలదేవతాత్మా సంసారకూపే పతితం గభీరే ।

తన్నామ దివ్యం వరమన్తమూలం ధునోతు మే సర్వమఘం హృదిస్థమ్ ॥ ౫॥

సర్వత్ర మాం రక్షతు విశ్వమూర్తిర్జ్యోతిర్వ్యానన్తఘనశ్చిదాత్మా ।

అణోరణీయానురుశక్తిరేకః స ఈశ్వరః పాతు భయాదశేషాత్ ॥ ౬॥

యో భూస్వరూపేణ బిభర్తి విశ్వం పాయాత్ స భూమేర్గిరిశోఽష్టమూర్తిః ।

యోఽపాం స్వరూపేణ నృణాం కరోతి సజ్జీవనం సోఽవతు మాం జలేభ్యః ॥ ౭॥

కల్పావసానే భువనాని దగ్ధా సర్వాణి యో నృత్యతి భూరిలీలః ।

స కాలరుద్రోఽవతు మాం దవాగ్నేర్వాత్యాదిభీతేరఖిలాచ్చ తాపాత్ ॥ ౮॥

ప్రదీప్తవిద్యుత్కనకావభాసో విద్యావరాభీతికుఠారపాణిః ।

చతుర్ముఖస్తత్పురుషస్త్రినేత్రః ప్రాచ్యాం స్థితం రక్షతు మామజస్త్రమ్ ॥ ౯॥

కుఠారవేదాఙ్ముశపాశహులకపాలఢక్కాక్షగుణాన్ దధానః ।

చతుర్ముఖో నీలరుచిస్త్రినేత్రః పాయాదఘోరో దిశి దక్షిణస్యామ్ ॥ ౧౦॥

కుదేంస్తుశఙ్ఖస్ఫటికావభాసో వేదాక్షమాలావరదాభయాఙ్కుః ।

త్ర్యక్షశ్చతుర్వక్త ఉరుప్రభావః సద్యోఽధిజాతోఽవతు మాం ప్రతీచామ్ ॥ ౧౧॥

వరాక్షమాలాభయటఙ్కహస్తః సరోజకింజల్కసమానవర్ణః ।

త్రిలోచనశ్చారుచతుర్ముఖో మాం పాయాదుదిచ్యాం దిశి వామదేవః ॥ ౧౨॥

వేదాభయేష్టాఙ్కుశపాశటఙ్క కపాలధక్కాక్షశూలపాణిః ।

సితద్యుతిః పంచముఖోఽవతాన్మా మీశాన ఊర్ధ్వం పరమప్రకాశః ॥ ౧౩॥

మూర్ధ్ధానమవ్యాన్మమ చంద్రమౌలిర్భాలం మమావ్యాదథ భాలనేత్రః ।

నేత్రే మమావ్యాద్ భగనేత్రహరీ నాసాం సదా రక్షతుల విశ్వనాథః ॥ ౧౪॥

పాయాచ్ఛుతీ మే శ్రుతిగీతకీర్తిః కపాలమవ్యాత్ సతతం కపాలీ ।

వక్త్రం సదా రక్షతు పంచవక్త్రో జిహ్వం సదా రక్షతు వేదజిహ్వః ॥ ౧౫॥

కణ్ఠం గిరీశోఽవతు నీలకణ్ఠః పణిద్వయం పాతు పినాకపాణిః ।

దోర్మూలమవ్యాన్మమ ధర్మబాహుర్వక్తఃస్థలం దక్షమఖాస్తకోఽవ్యాత్ ॥ ౧౬॥

మమోదరం పాతు గిరీస్త్రధన్వా మధ్యం మమావ్యాన్మదనాస్తకారీ ।

హేరమ్భుతాతో మమ పాతు నాభిం పాయాత్ కటి ధూర్జటిరీశ్వరో మే ॥ ౧౭॥

ఊరుద్వయం పాతు కుబేరమిత్రో జానుద్వయం మే జగదీశ్వరోఽవ్యాత్ ।

జఙ్గాయుగం పుష్కవకేతురవ్యాత్ పాదౌ మమావ్యాత్ సురవన్ద్యపాదః ॥ ౧౮॥

మహేశ్వరః పాతు దినాదియామే మాం మధ్యయామేఽవతు వామదేవః ।

త్రియమ్బకః పాతు తృతీయయామే వృషధ్వజః పాతు దినాన్త్యయామే ॥ ౧౯॥

పాయాన్నిశాదౌ శశిశేఖరో మాం గఙ్గాధరో రక్షతు మాం నిశీధే ।  
గౌరీపతిః పాతు నిశావంసానే మృత్యుఙ్గాయో రక్షతు సర్వకాలమ్ ॥ ౨౦॥

అస్తఃస్థితం రక్షతు శఙ్కరో మాం స్థాణుః సదా పాతు బహిఃస్థితం మామ్ ।  
తదంతరే పాతు పతిః పశునాం సదాశివో రక్షతు మాం సమంతాత్ ॥ ౨౧॥

తిష్ఠంతమవ్యాద్భువనైకనాథః పాయాత్ ప్రజన్తం ప్రమథాధినాథః ।  
వేదాన్తవేద్యోఽవతు మాం నిషణ్ణం మామవ్యయః పాతు శివః శయానమ్ ॥ ౨౨॥

మార్గేషు మాం రక్షతు నీలకణ్ఠః శైలాదిదుర్గేషు పురత్రయారిః ।  
అరణ్యవాసాదిమహాప్రవాసే పాయాన్మృగవ్యాధ ఉదారశక్తిః ॥ ౨౩॥

కల్పాన్తకాటోపపటుప్రకోపః స్ఫుటాట్టహాసోచ్చలితాణ్డకోశః ।  
ఘోరారిసేనార్ణవదుర్నివార మహాభయాద్ రక్షతు వీరభద్రః ॥ ౨౪॥

పత్యశ్వమాతఙ్గఘటావరూఢ సహస్రలక్ష్మాయుతకోటిభీషణమ్ ।  
అక్షౌహిణీనాం శతమాతతాయినాం చిన్ద్యాన్మృడో ఘోరకుఠారధారయా ॥ ౨౫॥

నిహన్తు దన్యాన్ ప్రలయానలార్పిర్జ్వలత్ త్రిశూలం త్రిపురాస్తకస్య ।  
శార్దూలసింహార్కవృకాదిహింస్త్రాన్ సన్త్రాసయత్తీశధనుః పినాకమ్ ॥ ౨౬॥

దుఃస్వప్నదుశ్శకునదుర్గతిదౌర్మనస్య  
దుర్భిక్షదుర్వ్యసనదుస్సహదుర్మశాంసి ।  
ఉత్పాతతాపవిషభీతిమసద్ గ్రహర్చి-  
వ్యాధీంశ్చ నాశయతు మే జగతామధీశః ॥ ౨౭॥

ఓం నమో భగవతే సదాశివాయ సకలతత్త్వాత్మకాయ  
సకలతత్త్వవిహారాయ సకలలోకైకకత్తే సకలలోకైకభక్తే

సకలలోకకైకహత్రే సకలలోకకైకగురవే సకలలోకైకసాక్షిణే  
 సకలనిగమగుహ్యాయ సకలవరప్రదాయ సకలదురితార్తిభంజనాయ  
 సకలజగదభయఙ్కారాయ సకలలోకైకశంకరాయ శశాంజుశేఖరాయ  
 శాశ్వత నిజాభాసాయ నిర్గుణాయ నిరుపమాయ నీరూపాయ నిరాభాసాయ  
 నిరామాయ నిష్ప్రపంజాయ నిష్కలఙ్కాయ నిర్ద్వంద్వాయ నిస్సంశయాయ  
 నిర్మలాయ నిర్గమాయ నిత్యరూపవిభవాయ నిరుపమవిభవాయ నిరాధారాయ  
 నిత్యశుద్ధపరిపూర్ణసచ్చిదానందాద్వయాయ పరమశాస్త్రప్రకాశతేజోరుపాయ  
 జయ జయ మహారుద్ర మహారౌద్ర భద్రావతార దుఃఖదావదారణ  
 మహాభైరవ కాలభైరవ కల్పాంతభైరవ కపాలమాలాధర  
 ఖట్వాంశుఖట్వాంశుచర్మపాశాంశుశడమరుశూలచాపబాణగదాశక్తిభిన్నిపాల  
 తోమరముసలముద్గరపట్టిశంఖపరిఘభుశుణ్ణీశతఘ్ని చక్రద్యాయుధ  
 భీషణకర సహస్రముఖ దంష్ట్రాకరాల  
 వికటాష్టహాసవిస్ఫారితబ్రహ్మాంజలిమంజులనాగేంద్రకుంజుల నాగేంద్రహార  
 నాగేంద్రవలయ నాగేంద్రచర్మధర మృత్యుంజయ త్ర్యంబక  
 త్రిపురాంతక విరూపాక్ష విశ్వేశ్వర విశ్వరుప వృషభవాహన  
 విషభూషణ విశ్వతోముఖ సర్వతో రక్ష రక్ష మాం జ్వల జ్వల  
 మహామృత్యుభయమపమృత్యుభయం నాశయ నాశయ విషసర్పభయం  
 శమయ శమయ చోరభయం మారయ మారయ మమ శత్రూనుచ్ఛాటయోచ్ఛాటయ  
 శూలేన విదరయ విదరయ ఖడ్గేన చిన్తి చిన్తి ఖట్వాంశు  
 విపొథయ విపొథయ ముసలేన నిషేషయ నిషేషయ బాణై సంతాడయ  
 సంతాడయ రక్షాంసి భీషయ భీషయ భూతాని విద్రావయ విద్రావయ  
 కూష్మాండ్మవేతాలమారీగణబ్రహ్మరాక్షసాన్ సంత్రాసయ సంత్రాసయ మామభయం  
 కురు కురు విత్రస్తం మామాశ్వాసయాశ్వాసయ నరకభయాన్మాముద్గరోద్ధారయ  
 సజ్జీవయ సజ్జీవయ క్షుత్తృఙ్గాం మామాప్యాయయాప్యాయయ దుఃఖాతురం  
 మామానందయానందయ శివకవచేన మామాచ్ఛాదయాచ్ఛాదయ త్ర్యంబక సదాశివ  
 నమస్తే నమస్తే నమస్తే ।  
 ఋషభ ఉవాచ  
 ఇత్యేతత్సవచం శైవం వరదం వ్యాహృతం మయా ।

సర్వబాధాప్రశమనం రహస్యం సర్వదేహినామ్ ॥ ౨౮॥

యః సదా ధారయేన్నర్త్యః శైవం కవచముత్తమమ్ ।

స తస్య జాయతే క్వాపి భయం శమ్భోరనుగ్రహాత్ ॥ ౨౯॥

క్షీణాయుర్మృత్యుమాపన్నో మహారోగహతోఽపి వా ।

సద్యః సుఖమవాప్నోతి దీర్ఘమాయుశ్చ విన్దతి ॥ ౩౦॥

సర్వదారిద్ర్యశమనం సౌమజ్గల్యవివర్ధనమ్ ।

యో ధత్తే కవచం శైవం స దేవైరపి పూజ్యతే ॥ ౩౧॥

మహాపాతకసంక్షయైర్ముచ్యతే చోపపాతకైః ।

దేహాన్తే శివమాప్నోతి శివవర్మానుభావతః ॥ ౩౨॥

త్వమపి శ్రద్ధయా వత్స శైవం కవచముత్తమమ్ ।

ధారయస్య మయా దత్తం సద్యః శ్రేయో హ్యవాప్యసి ॥ ౩౩॥

ఇతి శ్రీస్కాన్దే మహాపురాణే ఏకాశీతినాహస్రయాం తృతీయే

బ్రహ్మోత్తరఖణ్డే అమోఘశివకవచం సమ్పూర్ణమ్ ।

Encoded and proofread by

Surin Usgaonkar usgaonkar at hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీరికగా

<http://sanskritdocuments.org>

% File name : amoghashivakavach.itx  
% Category : kavacha  
% Location : doc\\_shiva  
% Language : Sanskrit  
% Subject : Hinduism/religion/traditional  
% Transliterated by : Surin Usgaonkar usgaonkar at hotmail.com  
% Proofread by : Surin Usgaonkar usgaonkar at hotmail.com  
% Description-comments : shrIIskaande mahaapuraaNe ekaashItisaahasrayaa.n tRitIye  
brahmottarakhaNDe  
% Latest update : October 14, 2005, September 28, 2014  
% Send corrections to : Sanskrit@cheerful.com  
% Site access : http://sanskritdocuments.org  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 12, 2015 ] at [Stotram](http://Stotram) Website